

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से १६ कार्मिक सेवानिवृत्त

पंतनगर। ३१ अक्टूबर, २०१८। पंतनगर विश्वविद्यालय से आज १६ कार्मिक सेवानिवृत्त हुए, जिनको कुलपति कार्यालय स्थित सभागार में आयोजित समारोह में भावभीनी विदाई दी गई। विश्वविद्यालय के कुलपति, डा. तेज प्रताप, ने सभी सेवानिवृत्त हो रहे कर्मियों को पुष्पगुच्छ प्रदान किये तथा उनके पेंशन व ग्रेज्युटी प्रपत्र एवं सामान्य भविष्य निधि की राशि के चेक दिये। उप-वित्त निबंधक, श्री जे. सी. बडोला, ने कार्यक्रम का संचालन किया।

कुलपति डा. तेज प्रताप ने कहा कि सेवानिवृत्ति कोई निवृत्ति नहीं है, बल्कि ये हस्तांतरण है एक नयी जिन्दगी का। उन्होंने कहा कि सेवानिवृत्त हो रहे सभी कार्मिक नयी चुनौतियों के साथ ही एक नयी पारी खेलने के लिए तैयार रहें। उन्होंने कहा कि आज जो भी व्यक्ति सेवानिवृत्त हुए हैं उन सबका योगदान बराबर है। आज तक उन्होंने विश्वविद्यालय के लिए जो भी किया वो महत्वपूर्ण था। उन्होंने कहा कि साथ ही साथ यह भी महत्वपूर्ण है कि विश्वविद्यालय ने उन्हें आज तक जीवन बिताने के लिए एक स्थान दिया। उन्होंने कहा कि हमें इस समय भातुक नहीं होना चाहिए, बल्कि इस पहलू को सकारात्मक रूप से लेना चाहिए, जिसके लिए हमें अपनी मानसिकता को परिवर्तन करने की जरूरत है। उन्होंने कहा कि व्यवस्थायें उनकी बिगड़ती हैं जो दूसरों के भरोसे पर जीते हैं। हमें सेवानिवृत्ति के बाद जिन्दादिली से जिन्दा रहने की आवश्यकता है। डा. तेज प्रताप ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दीं।

इस अवसर पर कुलसचिव, डा. ए.पी.शर्मा; अधिष्ठाता कृषि, डा. जे. कुमार; अधिष्ठाता मानविकी, डा. ए.के. शुक्ला; अधिष्ठाता मात्स्यकी, डा. आई.जे. सिंह; अधिष्ठाता पशुचिकित्सा, डा. जी. के. सिंह; एवं अपर निदेशक प्रशासन एवं अनुश्रवण, डा. ए.के. कर्नाटक इत्यादि ने भी सेवानिवृत्त हो रहे कार्मिकों को शुभकामनाएं दीं। सेवानिवृत्त हो रहे कार्मिकों में से डा. एच.सी. शर्मा, डा. डी.एस. पाण्डे, डा. सी.पी. सिंह एवं अन्य ने भी अपने उद्गार प्रकट किये।

आज सेवानिवृत्त हो रहे कार्मिकों में डा. एच.सी. शर्मा, डा. डी. एस. पाण्डे, एवं डा. सी.पी. सिंह, प्राध्यापक; श्री एम.सी. सती एवं श्री शरीफ खान, सहायक लेखाधिकारी; श्री एस.सी. सेंगर, वरिष्ठ तकनीकी सहायक; श्री छोटे लाल शर्मा, तकनीकी सहायक; श्री राम सुरजन, बिक्री सहायक; श्री रामआसरे, मैसन; श्री गुलाब सिंह, कोल्ड स्टोर अटेंडेंट; तथा श्री राम लाल, श्री महाजन, श्री निरबू, श्री बन्धन, श्री कोमल एवं श्रीमती अमूनबाई, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलपति, डा. तेज प्रताप एवं अन्य अधिकारी।